

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்
(அய்யதஹுல்லாஹுத் தஆலா பினஸ்ரிஹில் அஸீஸ்)
அவர்கள் 21.07.2017 அன்று ஆற்றிய ஜுமுஆ பேருரையின் சுருக்கம்

தஷஹ்ஹுது, தஅவ்வுஸ், குரா ஃபாத்திஹா ஆகியவற்றை ஒதிய பிறகு ஹுஸூர் (அய்யதஹுல்லாஹுத் தஆலா பினஸ்ரிஹில் அஸீஸ்) அவர்கள் கூறினார்கள்:

அல்லாஹ்வின் அருளால் பிரிட்டனின் ஆண்டு மாநாடு அடுத்த ஜுமுஆவிலிருந்து ஆரம்பமாகிறது – இன்ஷா அல்லாஹ். அல்லாஹ்வின் அருளால் மாநாட்டில் கலந்து கொள்வதற்காக பிற நாடுகளிலிருந்து விருந்தாளிகளின் வருகை தொடங்கி விட்டது. மாநாட்டின் நாட்கள் நெருங்க நெருங்க அருகிலும் தூரத்திலும் உள்ள நாடுகளிலிருந்து வரும் விருந்தாளிகளின் எண்ணிக்கை அதிகமாகத் தொடங்கும். இவ்வாறு பிரிட்டனின் பிற நகரங்களிலிருந்தும் விருந்தாளிகள் வரத் தொடங்கி விடுவர். மாநாட்டின் விருந்தாளிகளுள் அஹ்மதிகள் தவிர மாநாட்டின் பரக்கத்திலிருந்து அருள் பெறுவதற்காக பிறரும் வருகின்றனர். இப்போது பிரிட்டனைத் தவிர மற்ற சில நாடுகளிலிருந்தும் ஜமாஅத் அல்லாதவர்களும், முஸ்லிம் அல்லாதவர்களும் கூட வருகின்றனர். அவர்களில் சில நாடுகளின் அரசுப் பிரதிநிதிகளும் அரசாங்க அதிகாரிகளும், படித்த மக்களும் செல்வாக்கு மிக்கவர்கள் மற்றும் பிற ஊடகத்தைச் சார்ந்தவர்களின் வருகையும் கூட இப்போது அதிகமாகத் தொடங்கி விட்டது. இந்த வருகை தருகின்ற அந்நியர்கள் அனைவரும் மிகவும் ஆழமான கண்ணோட்டத்துடன் நமது ஒவ்வொன்றையும் பார்க்கின்றனர். பொதுவாக அவர்கள் அதனால் தாக்கத்திற்கு உள்ளாகின்றனர். குறிப்பாக அவர்கள் நமது நிர்வாக அமைப்பைப் பார்க்கின்றனர். அனைத்தும் தன்னார்வர்களின் அமைப்பால் உள்ளது. இதுவே பிறகு தப்லீகிற்கான வழிகளை மேலும் திறக்கிறது. அத்துடன் அறிமுகமும் ஏற்படுகிறது. தொடர்ந்து அஹ்மதிய்யத்தைப் பற்றி அறிந்து கொள்ளவும் முயற்சி செய்கின்றனர். ஆகவே **இந்த நாட்களில் நம்முடைய பணி செய்கின்ற தன்னார்வர்களாகிய ஆண்கள், பெண்கள், சிறுவர், சிறுமியர், குழந்தைகள் அனைவரும் ஒரு மவுனமான தப்லீக் செய்பவர்களாக இருக்கின்றனர்.** பிரஸ் மூலமாகவும் உலகின் தூர தூர பகுதிகளுக்கு பரந்த அளவில் அஹ்மதிய்யத்தின் அறிமுகம் பரவுகிறது. சில சமயங்களில் சாதாரண நாட்களிலும் கூட சில சம்பவங்களின் காரணத்தால் பத்திரிகைகளின் கவனம் ஜமாஅத் மீது ஏற்படுகிறது. உதாரணமாக இங்கு ஐரோப்பாவில் சில வன்முறை சம்பவங்களுக்குப் பிறகு ஜமாஅத் மக்களும் பெண்கள் உட்பட இஸ்லாம் பற்றிய சரியான போதனையை எடுத்து வைக்க முயன்றபோது இதில் நமது செய்திப் பிரிவும் முக்கிய பங்கு வகித்துள்ளது. அதில் நமது கொள்கை பரப்புனர்களின் பெரிய நோக்கானவர்கள் கூட வந்து கொண்டிருந்தால் ஜமாஅத்தை இஸ்லாத்தின் அமைதி நிறைந்த போதனையின் அடிப்படையில் உலகின் பத்திரிகைகள் உலகில் பரந்த அளவில் அறிமுகம் செய்து வைத்தன. எங்கெல்லாம் இந்த சம்பவங்கள் நடந்தனவோ அங்கெல்லாம் ஜமாஅத்தின் அறிமுகமும் அதிகமாகிக் கொண்டிருக்கிறது.

ஆகவே தன்னார்வர்கள், ஊழியர்களின் பங்கு மிகப் பெரியதாகும். ஊழியர்கள் எந்த நிலையிலிருந்து பணி செய்தாலும் அவர்களுக்கென ஒரு முக்கியத்துவம் இருக்கவே செய்கிறது. அந்த முக்கியத்துவத்தை ஒரு சாதாரண ஊழியரிலிருந்து அதிகாரிகள் வரை ஒவ்வொருவரும் கண்முன் நிறுத்த வேண்டும். ஒரு சாதாரண உதவியாளர் தண்ணீர் புகட்டுகின்ற ஒரு சாதாரண சிறுவராகவே இருக்கட்டும். அவரது நடைமுறை மற்றும் ஒரு பிடிப்புடன் தன்னை மற்ற பணி செய்வது ஆகியவை அல்லாஹ்வுடைய மகிழ்ச்சியை அவர்கள் பெறுவதற்குக் காரணமாக இருக்கிற அதே வேளையில் அன்னியர்களையும் கூட தாக்கத்திற்கு உள்ளாக்குகிறது. அதனை மாநாட்டில் கலந்து கொள்ளும் விருந்தினர்கள் வெளிப்படுத்தவும் செய்கின்றனர்.

அதே போன்று ஊழியர்கள் தவிர அதிகாரிகள் கூட நினைவில் கொள்ள வேண்டும். தமது ஊழியர்கள் மற்றும் உதவியாளர்களை மட்டுமே தொண்டு செய்பவர்களாகக் கருதி அவர்களிடம் மட்டும் வேலை வாங்க வேண்டாம். மாறாக தாமே ஓர் உதவியாளர் அல்லது ஊழியர் என்று கருதி வேலை செய்வதற்கு முயற்சி செய்ய வேண்டும். தமது ஊழியர்களிடமும் பிற மக்களிடமும் தமது நடைமுறையை மென்மையாகவும் ஒத்துழைப்பு நல்குவதாகவும் வைத்துக் கொள்ள வேண்டும். முகத்தில் எளிமை மற்றும் மென்மையின் தாக்கம் தென்பட வேண்டும். நாவிலும் மென்மையும் நல்லொழுக்கத்தின் உயர் தரமும் நிலைநாட்டப்பட வேண்டும். எப்போதும் நினைவில் கொள்ள வேண்டும்.

விருந்தோம்பல் மிக முக்கிய துறையாகும். விருந்தோம்பல் என்பது உணவு வழங்கல் தண்ணீர் புகட்டுதல் அல்லது அதிகமதிகம் தங்குமிடம் ஏற்பாடு செய்து தருதல் என்ற அளவில் மட்டுமல்ல. மாறாக, ஆண்டு மாநாட்டின் ஒவ்வொரு துறையும் விருந்தோம்பலே ஆகும். அதற்கு வேறு என்ன பெயர் வழங்கப்பட்டிருந்தாலும் சரியே. மாநாட்டிற்கு எவர் வருகிறாரோ அவர் விருந்தினராவார். அவரது தேவைகளைக் கருத்தில் கொள்வதும், அதுவும் நமக்கு கிடைத்துள்ள வசதிகளைப் பொறுத்து கருத்தில் கொள்வதும் மாநாட்டில் எந்தெந்த பொறுப்பில் நியமிக்கப்பட்டிருந்தாலும் அவர்கள் ஒவ்வொருவருக்கும் அவசியமாகும்.

அதற்காக ஹஸ்ரத் மஸ்ஹ் மவ்லுது (அலை) அவர்கள் தனது உணர்வை ஓரிடத்தில் இவ்வாறு வெளிப்படுத்தியுள்ளார்கள்: இது நமது நிர்ணயிக்கப்பட்ட செயல் திட்டமாகும்.

அன்னார் ஒரு சந்தர்ப்பத்தில் கூறுகிறார்கள்: **எனக்கு எப்போதும் எந்த விருந்தாளிக்கும் கஷ்டம் ஏற்பட்டு விடக் கூடாதே என்ற எண்ணம் ஏற்படுகிறது.** இதற்காக நான் எப்போதும் வலியுறுத்தி வருகிறேன். முடிந்த வரை விருந்தாளிகளுக்கு நிம்மதியை வழங்க வேண்டும்.

அவர்கள் கூறுகிறார்கள்: **விருந்தாளியின் உள்ளம் கண்ணாடியைப் போன்று நுட்பமானது. சிறிது கஷ்டம் ஏற்பட்டாலும் உடைந்து போகிறது.** ஆகவே இதனை நாம் நினைவில் கொள்ள வேண்டும்.

அதுபோன்ற சம்பவங்கள் ஏற்படும்போது நம்மை கஷ்டத்தில் ஆழ்த்தி கூட விருந்தாளிக்கு நிம்மதியை வழங்க முயற்சி செய்ய வேண்டும். நான் ஒவ்வொரு துறையின் அதிகாரிகளிடமும் கூறுவேன். அவர்களின் நடைமுறை மென்மையாக இருக்கும் எனில் அவர்களின் ஒழுக்கம் நல்லதாக இருக்கும் எனில், அவர்களிடம் பொறுமை இருக்கும் எனில், பொருத்தமற்ற வார்த்தைகளைக் கேட்கும் தைரியம் இருக்கும் எனில் அவர்களின் உதவியாளர்களும் அவர்களின் கீழ் பணியாற்றுவவர்களும் அதேபோன்ற நடைமுறையை விருந்தாளிகளிடம் காட்டுவர். தங்குமிடம் ஏற்பாடு செய்பவர்கள் நினைவில் கொள்ள வேண்டும். ஒருங்கிணைந்த தங்குமிடங்களிலும் சரி, கூடாரங்களிலும், பெண்களுக்கும் குழந்தைகளுக்கும் படுக்கை வசதிகளைக் குறிப்பாக கவனத்தில் கொள்ள வேண்டும். சந்தேகமின்றி தற்போது வெயில் காலம் தான். எனினும் இரவில் திடீரென்று குளிர் வந்து விடுகிறது; வந்து விடலாம். இன்ஷா அல்லாஹ் மாநாடு நடக்கவிருக்கிற ஹதீகத்துல் மஹ்தியில் பொதுவாக இலண்டனை விட 4-5 டிகிரி வெப்பநிலை குறைவாக உள்ளது. எனவே சிலர் தாம் தூங்குவதற்குரிய பொருள்களை எடுத்து வருபவர்கள் கூடாரத்தை எடுத்து வருபவர்கள் இருக்கிறார்கள். இவர்களுக்கு படுக்கைக்கு சிறந்த ஏற்பாடு இருக்க வேண்டும். கடந்த வருட அனுபவம் இதுதான். பருவ நிலை இரவில் குளிர்ந்து விட்டதால் குழந்தைகளை உடையவர்கள் கஷ்டத்திற்குள்ளாகினர்.

அதேபோன்று உணவு பரிமாறுபவர்கள் இருக்கிறார்கள். இவர்களுக்கு நேரடியாக விருந்தாளிகளுடன் தொடர்பு இருக்கிறது. அவர்களுக்கு எப்போதும் நினைவூட்டுகிறேன். உணவை தட்டில் போடும்போது விருந்தினரின் விருப்பத்தையும் பார்க்க வேண்டும். இதில் கணிசமான சிரமம் இருந்தாலும் எவ்வளவு முடியுமோ அந்த அளவுக்கு அதனையும் தெரிந்து கொண்டு தர முயற்சி செய்யுங்கள். நிர்ப்பந்தமான சூழ்நிலையில் கடுமையான பதில் சொல்வதற்கு பதில் அழகிய முறையில் பதில் கூறுங்கள். பிறகு போக்குவரத்து ஏற்பாடும் மிக முக்கியமான ஏற்பாடாகும். இம்முறை தூரத்தில் பார்க்கிங் செய்யப்பட்டிருப்பதால் அதிக அளவில் shuttle பஸ்கள் பயன்படுத்தப்படுகின்றன. ஆண்டு மாநாட்டின் பொறுப்பாளர்கள் இதனையும் செயற்குடிப்புள்ளதாக்க வேண்டும். அதன் மூலம் மக்கள் குறித்த நேரத்தில் மாநாட்டிற்கு வந்து சேர இயலும். கார்களில் வரும் விருந்தாளிகள் நினைவில் கொள்ள வேண்டும். அவர்களின் பார்க்கிங் தூரத்தில் இருக்கலாம். மாநாட்டுத் திடலை விட்டு நல்ல தூரத்தில் இருக்கலாம். எனவே அதனையும் கருத்தில் கொண்டு புறப்படுங்கள். இதுபோன்று பிற துறைகள் உள்ளன. விருந்தாளிகளுக்கு அதிக அளவில் வசதிகள் செய்து தருவது எப்படி என்ற சிந்தனையுடன் அவர்களுக்கு பணி செய்யும் முறையையும் ஊழியர்களுக்கான பயிற்சியையும் வழங்க வேண்டும்.

படைப்பின சேவை செய்பவர்கள் மற்றும் பாதுகாப்புப் பணி செய்யும் ஊழியர்களும் கூட முன்னரை விட எச்சரிக்கையாக பணி செய்ய வேண்டியதிருக்கும். உலகில் தற்போதைய சூழ்நிலை அவ்வாறு உள்ளது. அத்துடன் விருந்தினர்களின் சுய கவரவம், மன உணர்வுகளையும் கவனத்தில் கொண்டே எல்லா வேலையும் செய்ய வேண்டும். காட்டு செக்கிங் மற்றும் ஸ்கேனிங் பணிகளில் முதல் நாளிலிருந்து கடைசி நாள் வரை முழு கவனத்துடன் செக்கிங் செய்ய வேண்டும். ஒரு மனிதர் வெளியில் செல்கிற ஒவ்வொரு முறையும் உள்ளே வரும்போது சோதனையிட வேண்டும். எனினும் தம்மையேதான் இவர் கவனிக்கிறாரோ என்றும் அல்லது தாம் தவறாக நடத்தப்படுகிறோம் என்றும் அவருக்கு எண்ணம் வந்து விடக் கூடாது. இதனையும் கவனத்தில் கொள்ள வேண்டும்.

ஆண்டு மாநாட்டில் கலந்து கொள்கிற ஒவ்வொருவரும் ஹஸ்ரத் மஸ்ஹ் மவ்லது (அலை) அவர்களுடைய விருந்தாளியாவார். ஹஸ்ரத் மஸ்ஹ் மவ்லது (அலை) அவர்களுடைய விருந்தாளியாக இருக்கிற காரணத்தால் நாம் ஒவ்வொரு விருந்தாளியையும் சிறப்பு விருந்தாளியாகவே கருத வேண்டும். அவருக்கு விருந்தோம்பல் செய்வதற்கு நாம் முழுமையாக முயற்சி செய்ய வேண்டும். ஆண்டு மாநாட்டின் ஏற்பாட்டின் கீழ் ஒரு துறை, கண்காணிப்புத் துறை என்றும் உள்ளது. பல்வேறு துறைகளை இந்த துறையின் ஊழியர்கள் கண்காணித்து குறைபாடுகளை தமது அதிகாரிகள் மூலமாக ஆண்டு மாநாட்டு அமைப்பிற்கு கவனமூட்டுகின்றனர். ஆனால் **ஒவ்வொரு துறையின் அதிகாரிகளும் தமது துறையின் சம்பந்தப்பட்ட குறைபாடுகளைப் பார்ப்பதற்காக சிலரை டியூட்டியில் இட வேண்டும். அவர்கள் தத்தமது பிரிவின் குறைபாடுகளை ஆய்வு செய்து மாலையில் தமது அதிகாரிக்கு ரிப்போர்ட் தர வேண்டும். இது மாநாட்டின்போதும் வரும் வருட மாநாடுகளிலும் மேம்பாட்டை உருவாக்குவதில் உதவி செய்யும்.**

ஹஸ்ரத் மஸ்ஹ் மவ்லது (அலை) அவர்கள் இவ்வாறு ஆய்வு செய்வதற்கு கவனமூட்டியவாறு ஒரு சந்தர்ப்பத்தில் கூறினார்கள்: லங்கரின் அமைப்பாளர் விருந்தாளிகளின் தேவைகளை ஆய்வு செய்து வர வேண்டும். ஆனால் அவரே தனி மனிதர். எனவே சில நேரங்களில் கவனம் இருக்காது. சில விஷயங்களில் அவரது பார்வைக்கு தப்பி விடலாம். எனவே இன்னொருவர் நினைவூட்ட வேண்டும். நினைவூட்டுவதற்கு மிகச் சிறந்த வழி தாமே நினைவூட்டுவதற்காக ஒருவரை நியமிக்க வேண்டும். எங்கெங்கு குறைவு உள்ளது என்று அவர் ஆய்வு செய்ய வேண்டும். பணக்காரர் ஏழை எல்லாரையும் ஒன்றுபோல் விருந்தோம்பல் செய்ய வேண்டும்.

ஹஸ்ரத் மஸ்ஹ் மவ்லது (அலை) அவர்கள் நமக்காக சில சின்னஞ்சிறிய விஷயங்களையும் கவனமூட்டியுள்ளார்கள். மிகவும் நுட்பமாக விருந்தோம்பலை புரிய வைத்துள்ளார்கள். இந்த வகையில் ஒருமுறை அவர்கள் கூறினார்கள்: வரக்கூடிய விருந்தினர்கள் புதியவர்கள், தெரியாதவர்கள் ஆவர். இங்கும் கூட சில புதிய விருந்தினர்கள் பல நாடுகளிலிருந்து வருகின்றனர்.

அவர்கள் கூறுகின்றார்கள்: இவர்களின் ஒவ்வொரு தேவையையும் கவனத்தில் கொள்வது நமது கடமையாகும்.

அவர்கள் கூறுகின்றார்கள்: **சில வேளைகளில் சிலருக்கு கழிப்பிடமும் தெரியாமல் இருக்கிறது. இதனால் மிகவும் சிரமம் ஏற்படுகிறது. எனவே விருந்தினர்களின் தேவையைக் கவனத்தில் கொள்வது அவசியமாகும்.**

அன்னார் கூறினார்கள்: எவர்களை இந்த வேலைக்கான பிரதிநிதிகளாக நியமிக்கப்பட்டுள்ளதோ அவர்களின் கடமையாவது எந்தவொரு புகாரும் வரவிடக் கூடாது. ஏனெனில் மக்கள் நூற்றுக்கணக்கான ஆயிரக்கணக்கான மைல் பயணம் செய்து உண்மை மற்றும் கலப்பற்ற தன்மையுடன் உண்மையை ஆய்வு செய்யும் பொருட்டு வருகின்றனர்.

பிறகு ஓரிடத்தில் ஹஸ்ரத் மஸ்ஹ் மவ்லது (அலை) அவர்கள் கூறினார்கள்: எனது நியதிப்படி ஒரு விருந்தாளியின் கடுமையான நடைமுறையையும் கூட சகித்துக் கொள்ள வேண்டும். அவர்கள் அன்னியராகவோ நம்மவராகவோ இருந்தாலும் சரியே.

ஹஸ்ரத் மஸ்ஹ் மவ்லது (அலை) அவர்களுடைய விருந்தோம்பலின் தரத்தை எழுதியவாறு ஒருமுறை இவ்வாறு குறிப்பிடப்பட்டுள்ளது. ஹஸ்ரத் மஸ்ஹ் மவ்லது (அலை) அவர்களின் விருந்தோம்பல் ஹஸ்ரத் ரஸூலுல்லாஹ் (ஸல்) அவர்களுடைய விருந்தோம்பலின் உயரிய உயிருள்ள முன்மாதிரியாகும்.

அவர் எழுதுகிறார்: அன்னாருடன் அதிக அளவில் நெருங்கி இருந்தவர்களுக்கு நன்றாகத் தெரியும். ஒருவர் அஹ்மதியாக இருந்தாலும் சரி அவருக்கு விருந்தோம்பலில் சிறு கஷ்டம் ஏற்பட்டாலும் அன்னாருக்கு அது மிகவும் கஷ்டத்தை ஏற்படுத்தியது. தூய அன்பர்களைப் பொருத்தவரை அவர்களின் ஆன்மாவில் இன்னும் அதிகமாகவே எழுச்சியும் பரிவும் ஏற்பட்டது. இந்த எழுச்சியையும் பரிவையும் நாம் மாநாட்டிற்கு வருகிற விருந்தாளிகளுக்காக நாம் காட்ட வேண்டும். ஹஸ்ரத் நபிகள் நாயகம் (ஸல்) அவர்கள் விருந்தாளியை கண்ணியப்படுத்துவதன் முக்கியத்துவத்தைக் குறித்து கூறினார்கள்.

இது சம்பந்தமாக ஒரு அறிவிப்பில் வருகிறது. **ஹஸ்ரத் நபிகள் நாயகம் (ஸல்) அவர்கள் கூறினார்கள்:** அல்லாஹ் மற்றும் இறுதி நாளின் மீது ஈமான் கொள்வதற்கு மூன்று காரியங்களைச் செய்வது அவசியமாகும். ஒன்று நல்லதைக் கூற வேண்டும் அல்லது அமைதியாக இருக்க வேண்டும். தமது பக்கத்தில் இருப்பவரை மதிக்க வேண்டும். மூன்றாவது தம்முடைய **விருந்தாளிகளைக் கண்ணியப்படுத்த வேண்டும்.** விருந்தாளிகளைக் கண்ணியப்படுத்துவது அல்லாஹ் மற்றும் இறுதி நாளின் மீது ஈமான் கொள்வதற்கான நிபந்தனைகளுள் ஒரு நிபந்தனையாகும். இது அல்லாமல் இன்னும் நிறைய நிபந்தனைகள் உள்ளன.

ஹஸ்ரத் நபிகள் நாயகம் (ஸல்) அவர்கள் விருந்தாளிகளின் மார்க்க நிலையை மேம்படுத்துவது மற்றும் தர்பிய்யத்தையும் கவனத்தில் கொண்டார்கள். இந்த வகையில் ஓர் அறிவிப்பில் வருகிறது. விருந்தாளிகளுக்கு உணவு உண்ணச் செய்த பிறகு அவர்களின் விருப்பத்திற்கேற்ப பள்ளியில் தங்குவதற்கு அனுப்பினார்கள். அதிகாலை தொழுகை வேளையில் அனைவரையும் எழுப்பினார்கள். மாநாட்டில் தர்பிய்யத் பிரிவு இருக்கிறது. அதுவும் இதற்காகவே நிறுவப்பட்டுள்ளது. அவர்கள் விருந்தாளிகளுக்கு தொழுகையைப் பற்றி கவனமூட்டி வாருங்கள். ஃபஜர் மற்றும் தஹஜ்ஜத்திற்காக எழுப்புகள். ஆனால் மென்மை மற்றும் அன்புடன் செய்யுங்கள். எவ்வாறிருப்பினும், இந்த சில கருத்துக்கள் விருந்தாளிகள் தொடர்பாக நான் கூறினேன். அல்லாஹ் எல்லா ஊழியர்களையும் ஹஸ்ரத் மஸீஹ் மவ்லுது (அலை) அவர்களுடைய விருந்தாளிகளுக்கு நல்ல முறையில் கொண்டாற்ற வாய்ப்பு வழங்குவானாக.

தொழுகைக்குப் பிறகு நான் இரண்டு ஜனாஸா காயிப் தொழுகையை தொழ வைப்பேன். முதலாவது, கண்ணியத்திற்குரிய செய்யுது முஹம்மது அஹ்மது சாஹிப். இவர்கள் டாக்டர் ஹஸ்ரத் மீர் முஹம்மது இஸ்மாயீல் சாஹிப் (ரலி) அவர்களுடைய மகனாவார். இவர் 13 ஜூலை 2017 அன்று தமது 92 -வது வயதில் லாஹூரில் வஃபாத் ஆகி விட்டார்கள். இன்னா...

இவர்கள் ஹஸ்ரத் மீர் முஹம்மது இஸ்மாயீல் சாஹிப் உடைய மூத்த மகனாவார்கள். உம்முல் முஃமினீன் ஹஸ்ரத் அம்மா ஜான் இவர்களது மாமி ஆவார்கள். இவர்களது திருமணம் ஹஸ்ரத் மிர்ஸா பஷீர் அஹ்மது சாஹிப் (ரலி) அவர்களுடைய சிறிய மகளுடன் நடந்தது. இவ்வாறு இவர் ஹஸ்ரத் மிர்ஸா பஷீர் அஹ்மது சாஹிப் (ரலி) அவர்களின் சிறிய மருமகனாகவும் இருந்தார்கள்.

இவர்களுக்கு வரலாற்று அடிப்படையில் ஜமா அத்துடன் தொடர்புடைய சம்பவங்கள் இவ்வாறாகும். இவர்கள் Air Force -ல் இருந்த போது இந்தியா பாகிஸ்தான் பிரிவினையின்போது முஸ்லிஹ் மவ்லுது இரண்டு சிறிய விமானங்களை வாங்கினார்கள். பைலட் தேவைப்பட்டது. அவர் கூறுகிறார்: எனக்கு இரவில் தூதுச் செய்தி கிடைத்தது. மிர்ஸா பஷீர் அஹ்மது என்னை உடனே வருமாறு அழைத்தார்கள். அப்போதே காதியானுக்குப் புறப்பட்டார்கள். மூன்றாவது கல்ஃபாவாகிய ஹஸ்ரத் மிர்ஸா நாஸிர் அஹ்மது சாஹிப் அப்போது சத்ர் குத்தாமுல் அஹ்மதிய்யாவாக இருந்தார்கள். அவர்கள் அந்த விமானத்திற்குப் பொறுப்பாளராக இருப்பார்கள் என்று அவருக்கு கீழ் வேலை செய்ய வேண்டும் என்றும் முடிவு செய்யப்பட்டது. எவ்வாறிருப்பினும் அதன் மூலமாக அவர் அதிகமான சாமான்களைப் பாகிஸ்தானுக்குக் கொண்டு வந்தார். இதில் ஒரு சுவையான சம்பவத்தை அன்னார் எழுதியுள்ளார்கள். அது என்னவெனில் அது மிகவும் வரலாற்றுச் சம்பவமும் முக்கியமானதும் ஆகும்.

ஒருநாள் காலையில் ஹஸ்ரத் முஸ்லிஹ் மவ்லுது (ரலி) அவர்கள் என்னை கிலாஃபத் கட்டடத்திற்கு அழைத்து என்னிடம் கூறினார்கள். உம்மிடம் மிகவும் விலை மதிப்புள்ள பொருளைத் தருகிறேன். அதனை லாஹூர் எடுத்துச் சென்று ஷேக் பஷீர் அஹ்மது சாஹிபிடம் ஒப்படைக்க வேண்டும். அந்தப் பொருளைப் பாதுகாப்பாக வைப்பதற்காக நீங்கள் ஷேக் அஹ்மது சாஹிபிடம் இதே வார்த்தையில் கூற வேண்டும். மேலும் அதைக் கொடுத்து விட்டு ரசீதும் வாங்கி திரும்பி வந்து என்னிடம் தர வேண்டும்.

மீர் சாஹிப் கூறுகிறார்: நான் அந்த அளவுக்கு பக்குவமற்றவனாக இருந்தேன். அப்போது எனது எண்ணத்தில் வந்தது. ஹுஸூர் என்னிடம் ஜமா அத்தின் ஏதோ கருவூலப் பெட்டி தரப்போகிறார்கள். வைரங்கள் மணிகள் தரப்போகிறார்கள். அதனை எடுத்துச் செல்ல வேண்டும் என்று நினைத்தேன். பிறகு இரண்டாவது கல்ஃபத்துல் மஸீஹ் தமது இடத்திலிருந்து எழுந்தார்கள். ஒரு தூசு படிந்த டிராவல் பேக்கை எடுத்தார்கள். பேக்கின் சில இடங்களில் கிழிந்தும் இருந்தது. மேலிருந்த ஜிப்பும் கிழிந்திருந்தது. முழுவதும் காகிதங்களால் நிறைந்திருந்தது. அன்னார் அந்த பேக்கை என் முன் வைத்தார்கள்.

அவர்கள் கூறினார்கள்: என்னால் எழுதப்பட்ட திருக்குர்ஆன் விளக்கங்களின் சில பகுதிகள் அச்சில் வந்து விட்டன. சில பகுதிகள் எழுதப்பட்டு விட்டது. ஆனால் இன்னும் அச்சில் வரவில்லை. ஆனால் இன்னும் நிறைய பகுதிகள் எழுத வேண்டியது எஞ்சியுள்ளது. இந்த விரிவுரையை முழுமைப்படுத்துவது எனது வாழ்வின் முக்கிய Mission ஆகும். எனவே இரவிலோ பகலிலோ போகும்போதும் வரும்போதும் பணி செய்யும்போதும் திருக்குர்ஆனில் ஏதாவது வசனம் பற்றி எனது மனதில் ஒரு புதிய கருத்து தோன்றினால் அந்த பாயின்டை ஒரு சாதாரண காகிதத்தில் எழுதி இந்த பேக்கில் போட்டு பாதுகாத்து வைக்கிறேன். அது தேவையான நேரத்தில் பயன்படுத்துவதற்காக அவ்வாறு செய்கிறேன். இந்த எழுதப்பட்ட காகிதங்களில் உள்ள குறிப்புகளில் வரிசைக்கிரமம் இருக்க வேண்டும் என்று அவசியமில்லை. ஆனால் இது என்னைப் பொருத்தவரையில் மிகவும் பயனுள்ளதாகும்.

மீர் சாஹிப் கூறுகிறார்: ஹுஸூரிடமிருந்து பேக்கை வாங்கி பாதுகாப்பாக வைத்து லாஹூருக்கு எடுத்துச் சென்றேன். அங்கு சென்று ஷேக் பஷீர் சாஹிபை விமான நிலையத்திலிருந்து ஃபோன் செய்து கூப்பிட்டு அவரிடம் ஒப்படைத்து ரசீதும் வாங்கினேன். இது மிகவும் பெரிய சம்பவமாகும். இது ஒரு வரலாற்றுச் சம்பவமாகும். ஹஸ்ரத் முஸ்லிஹ் மவ்வூது உடைய சிறப்பாக கவனமூட்டித் தந்த அந்த அன்னாரது மதிப்பு வாய்ந்த குறிப்புகளை அன்னார் எடுத்துச் சென்ற சம்பவமாகும்.

நான் ஏற்கனவே கூறியது போன்று இவர்கள் ஹஸ்ரத் மீர் முஹம்மது இஸ்மாயீல் சாஹிபுடைய மூத்த மகனாக இருந்தார்கள். இந்த வகையில் கிலாஃபத் தேர்வுக் குழுவிலும், சஹாபியின் மூத்த மகன் என்ற அடிப்படையில் பங்கு பெற்றிருந்தார்கள். மூன்றாவது நான்காவது ஐந்தாவது கிலாஃபத்துகளின் கிலாஃபத் தேர்வுக் குழுவில் இருந்தார்கள். அன்னார் இதையே கூறினார்கள். தேர்விற்போது வருகிற உணர்வுகளை வைத்து நான் சாட்சி கூறுகிறேன். கிலாஃபத் அல்லாஹ்வின் தரப்பிலிருந்து கிடைக்கிறது. ஏனெனில் மனிதன் சில வேளைகளில் வேறு ஒன்றை சிந்திக்கிறான். ஆனால் அல்லாஹ் யாரை கலீஃபாவாக ஆக்க விரும்புகிறானோ அவரை நோக்கி தூண்டுதலை உருவாக்கி விடுகிறான்.

மிகவும் நல்லவர்; துஆ செய்பவர். ஆனால் மிகவும் மவுனமாக துஆ செய்பவர். ஹஸ்ரத் நபிகள் நாயகம் (ஸல்) அவர்கள் மீது பேரன்பு இருந்தது. அதனைப் பற்றி இவரது மகள் எழுதுகிறார்: அல்லாஹ் மற்றும் ரஸூலுல்லாஹ் (ஸல்) அவர்கள் ஆழமான அன்பு இருந்தது. என்னிடம் இதனையே தினமும் கூறுவார்கள். அல்லாஹ்வின் மகத்துவத்தை எப்போதும் உணர முயற்சி செய்யுங்கள். வெறும் சடங்கான இபாதத்தால் பயனில்லை.

பிறகு அவர் எழுதுகிறார்: ஹஸ்ரத் ரஸூலுல்லாஹ் (ஸல்) அவர்களுடைய தூய வாழ்வை வாசித்து அன்னார் கண்ணீர் விடுவார்கள். உள்ளத்து அன்புடன் ஹஸ்ரத் நபி (ஸல்) அவர்களுடைய வாழ்வின் பல அம்சங்களைக் குறிப்பிடுவார்கள். கிலாஃபத்துடன் ஆழிய தொடர்பிருந்தது. என்னுடனும் கிலாஃபத்திற்குப் பிறகு சிறப்பான தொடர்பு வைத்தார்கள். தொடர்பை அதிகரிக்கவும் செய்தார். சிறப்பான பற்றை வெளிப்படுத்தினார். அல்லாஹ் இவரது தகுதியை உயர்த்துவானாக. மக்ஃபிரத்துடைய நடைமுறையைக் காட்டுவானாக. இவரது பிள்ளைகளையும் இவரது நன்மைகளில் நிலை நிற்க வாய்ப்பு வழங்குவானாக.

இரண்டாவது ஜனாஸா கண்ணியத்திற்குரிய மஹ்மூதா பேகம் சாஹிபா உடையதாகும். இவர் சவுத்ரி முஹம்மது ஸித்தீக் சாஹிப் பட்டி உடைய மனைவியாவார். இவர் நமது நைஜரன் முபல்லிக் ஆக இருந்த அஸ்கர் அலி பட்டி சாஹிபின் தாயார் ஆவார். இவர் 16 ஜூலை அன்று தமது 73 -வது வயதில் வஃபாத்தானார்கள். இன்னா....

அல்லாஹ் மர்ஹூமாவின் தகுதியை உயர்த்துவானாக. இவரது பிள்ளைகளுக்காக செய்த எல்லா துஆக்களையும் ஒப்புக் கொள்வானாக. பிள்ளைகளையும் கூட இவரது நன்மைகளை தொடர வைப்பானாக.

Friday Sermon delivered by Hadrath Khaleefathul Masih Alkhamis
on 21.07.2017
Translated by Muallim M.Nizamuddeen
Published By Nazarath Nashr-O-Isha'ath, Sadr Anjuman Ahmadiyya - Qadian, 143516